

Veien videre - nyre

Oversettelse til tigrinja

ንቕድሚት ምስጻም፡- ኩላሊትን ላልሽን (ሓጺር ሕታም)

ብነርስ አሰላውግ ሶዳል ሚርስት ከምኡውን ሓኪም ኩላሊት እና ቫርበርግ ራይሳተር ብ2003 አተዳለው።
ብአሰሎ ዩኒቨርሲቲ ሆስፒታል፡ ሪክስ ሆስፒታል ብ2021 አተኸለሰ

ናይ ሰብነት ናይ ምክልኻል ዓቕሚ ዘዳኽም መድሃኒታት

ናይ ሰብነት ናይ ምክልኻል ዓቕሚ ዘዳኽም መድሃኒታት፡ ነቲ ሓድሽ አካል ንኸዕቀብ ዝሕግዙ እዮም። ነቲ መድሃኒታት ከምቲ ሓኪም ዝእዘዘልካ ጌርካ ውሰዶ። እቲ መድሃኒታት ብኸመይ ከም ዝሰርሑን እንታይ ጎድናዊ ጽልዋ ኸህልዎ ኸም ዝኸእልን ምናላጥካ አገዳሲ እዩ።

ሰብነትካ ነቲ ሓድሽ አካልካ ከም ዝነጽጎ ኸገብር ዝኸእል እዚ ዝስዕብ እዩ፡-

- እቲ መድሃኒት ካብ ምውሳድ ምስ እተቋርጽ፡ ምስ እተቋርጽ ነቲ ሓድሽ ክፍሊ አካልካ ክትሰእኖ ትኸእል ኢኻ።
- እቲ መድሃኒት ካብ ከስዐኻ ሓቂቕ ናብ ሰብነትካ ምስ ዘይኣቱ፡ ከምዚ ኸጋጥም ዝኸእል፡ መድሃኒት ምስ ወሰድካ ምስ እተምልሰን ውጽኣት ምስ ዝህልወካን እዩ። ልዕሊ ሓደ መዓልቲ ከምዚ እንተ ኣጋጢሙካ፡ ነዚ ዝሕግዝ መድሃኒት ምእንቲ ኸትረክብ ነቲ ክትትል ዝገብርልካ ዶክተር ንገር።
- ልክዕ ከምቲ እተእዘዘልካ መጠን ምስ ዘይትወስድ፡ ኣብ ግቡእ ቦታ ምስ ዘይተቐምጦ፡ ኣብ ግቡእ ጊዜ ምስ ዘይትወስዶ፡ ሰብነትካ ነቲ ሓድሽ አካል ክነጽጎ ወይ ከአ ዘዩድሊ ጎድናዊ ጽልዋታት ከስዕበልካ ይኸእል እዩ።
- ነቲ ናይ ሰብነት ናይ ምክልኻል ዓቕሚ ዘዳኽም መድሃኒታት ጽቡቕ ከም ዘይሰርሑ ዝገብር ካልእ መድሃኒታት ወይ ተፈጥሮአዊ ፈውስታት ምውሳድ።

መጠን መድሃኒት

እቲ መድሃኒታትን መጠኑን ንዓኻ ከም ዝሰማምዓካ ተገይሩ እዩ ዝወሃበካ። እቲ መጠኑ እንተ ደአ በዚሒ፡ ዘዩድሊ ጎድናዊ ጽልዋታት ከስዕበልካ ይኸእል እዩ። እቲ መጠኑ እንተ ነክዩ ድማ ሰብነትካ ነቲ ሓድሽ አካልካ ክነጽጎ ይኸእል እዩ። ሰለዚ፡ ግቡእ ምምጥጣግን ክግበር እዩ። ዶክተርካ ኸአ ኣብ ናይ ደም መርመራ ተመሰሪቱ መጠን እቲ ኸትወስዶ ዘሎካ መድሃኒት ክውሰን እዩ።

ጊዜ

ነቲ መድሃኒት ኣብ ምዱብ ጊዜ ኸትወስዶ ናትካ ሓላፍነት እዩ። ከምኡ ምግባርካ፡ ካብቲ መድሃኒት ብዝበለጸ ኸትጥቀምን ናይ ደም መርመራኻ ቅትዕ ውጽኢት ክህልዎን ይሕግዝ። መዓስ ናይ ደም መርመራ ከም እትገብርን መዓስ ነቲ መድሃኒት ክትወስዶ ኸም ዘሎካን ኣብቲ ሕክምና ኸንገረካ እዩ።

ነቲ ናይ ሰብነት ናይ ምክልኻል ዓቕሚ ዘዳኽም መድሃኒታት ምውሳድ እንተ ረሲዕካኸ፡

ነቲ መድሃኒት ምውሳድ እንተ ረሲዕካ ኸትገብር ዘሎካ ነገር፡ ኣብቲ እትወስዶ ዓይነት መድሃኒትን ክንደይ እዋን ከም ዝረሳዕካዮን እተመርኮሰ እዩ።

Prograf/ Sandimmun/ CellCept/ Myfortic/ Certican ዝብሃል መድሃኒታት ምውሳድ እንተ ረሲዕካ፡-

ናይ ንግሆ መድሃኒት ከይወሰድካ 0 - 4 ሰዓታት እንተ ሓለፉ፡ ቀልጢፍካ ነቲ ንግሆ እተወሰዶ ዝውቱር መጠን ውሰዶ።

ናይ ንግሆ መድሃኒት ከይወሰድካ 4 - 8 ሰዓታት እንተ ሓሊፉ፡ ቀልጢፍካ ካብቲ ንግሆ እትወስዶ ፍርቂ ውሰድ፡ ነቲ ኣጋ ምሽት እትወስዶ ዝውቱር መጠን ከኣ ኣብ ግዜኡ ውሰድ።

ናይ ንግሆ መድሃኒት ከይወሰድካ 8 - 12 ሰዓታት እንተ ሓሊፉ፡ ቀልጢፍካ ካብቲ ዝውቱር መጠን ሓደን ፍርቅን ውሰድ፡ ነቲ ኣጋ ምሽት እትወስዶ ዝውቱር መጠን ግና ኣይትወሰድ።

ነቲ ኣጋ ምሽት እትወስዶ መድሃኒት እንተ ረሲዕካዮ እውን ተመሳሳሊ መምርሒ ተጠቐም።

Advagraf ዝብሃል መድሃኒት ምውሳድ እንተ ረሲዕካ፡-

መድሃኒት ከይወሰድካ 0-18 ሰዓታት እንተ ሓሊፉ፡ ነቲ ዝውቱር መድሃኒት ውሰድ።

መድሃኒት ከይወሰድካ 18-24 ሰዓታት እንተ ሓሊፉ፡ ነቲ ዝውቱር መድሃኒት ውሰድ፡ ነቲ ድሕሪኡ እትወስዶ መድሃኒት ቅድሚ ምውሳድካ ግና 12 ሰዓታት ተጸብ። ድሕሪዚ፡ ነቲ ቐጸሉ እትወስዶ መድሃኒት ንግሆ ኣብ ዝውቱር ሰዓት ውሰድ።

Prednisolon ዝብሃል መድሃኒት ምውሳድ እንተ ረሲዕካ፡-

ነቲ ዝረሳዕካዮ ናይ ሓንሳእ መጠን ቀልጢፍካ ውሰድ፡ ድሕሪኡ ከም ንቡርካ ቀጽል።

ክልተ ሳዕ መድሃኒት ምውሳድ እንተ ረሲዕካ ወይ እንታይ ከም እትገብር እንተ ጠፊኡካኸ፡

ምኽሪ ንምርካብ ናብቲ ክትትል ዝገብረልካ ሕክምና ደውል።

ነቲ ናይ ሰብነት ናይ ምክልኻል ዓቕሚ ዘዳኽም መድሃኒት ምስ ወሓጥካዮ ኣብ ውሽጢ 30 ደቂቕ እንተ ኣምሊሰካ፡ ከም ብሓድሽ ውሰድ። ሽዑ እውን እንደገና እንተ ኣምሊሰካ፡ ወይ ከኣ ዕውልውል ዘብለካ/ክልተ ሳዕ ብምውሳድካ ዘምልሰካ እንተ ኹይኑ፡ ናብቲ ክትትል ዝገብረልካ ማእከል ደውል።

መጠን እቲ እትወስዶ መድሃኒት ባዕልኻ ፈጸምካ ኣይለውጥ!

ምንጻግ

መብዛሕትኡ ግዜ፡ ሰብነትካ ነቲ ሓድሽ ኣካል ዝነጸጎ እቲ ኣካል ምስ ኣተወ ኣብ ውሽጢ 2 ክሳዕ 7 ሰሙን እዩ። ድሕሪኡ ግን እቲ ናይ ምንጻግ ኮነታት ይንኪ እዩ። ድሕሪ ሰለስተ ወርሒ ዘጋጥም ምንጻግ ከኣ ኣዝዩ ሒደት እዩ። መብዛሕትኡ ግዜ፡ ነቲ ዘጋጥም ናይ ኣካል

ምንጻግ ጸገም ንምእላይ ተባሂሉ ዝግበር ሕክምና ጽቡቕ ውጽኢት የምጽእ እዩ።

ምልክታት ምንጻግ

ኣብዚ እዋን እዚ ዘሎ ናይ ሰብነት ናይ ምክልኻል ዓቕሚ ዘዳኽም መድሃኒታት ትወስድ እንተ ኹንካ፡ ሰብነትካ ነቲ ሓድሽ ኣካል ናይ ምንጻግ ተኸእሎኡ ሒደት እዩ። እቲ ክትገብር ዘሎካ ኣገዳሲ ነገር፡ መድሃኒትካ ምውሳድን ኣብ ግቡእ ግዜኡ ምውሳድን እዩ።

ከይኑ ግና፡ እቲ እተዋህበካ ሓድሽ ኣካል ብግቡእ ይሰርሕ ከም ዘየሎ ዘርኢ ምልክታት እንታይ ምጁኡ ምፍላጥካ ግን ኣገዳሲ እዩ።

- እቲ እትወስዶ መድሃኒት ነቲ ናይ ሰብነትካ ሕክምና ናይ ምክልኻል ዓቕሚ ዘዳኽም እዩ። ስለዚ፡ ልዕሊ 38 ዲግሪ ዝኹን ረስኒ እንተልዩካ፡ ወይ ከኣ ረኽሲ ከም ዘጋጠመካ ወይ ካልእ ሕክምና ከም ዝሓመምካ እንተ ተሰሚዑካ፡ **ኮሎራ ባዕ** ናብቲ ክትትል ዝገብረልካ ሕክምና ደውል። ሓፈሻዊ ሓኪም ወይ ሓኪም ህጹጽ ክፍሊ ብዛዕባ ሓድሽ ኣካል እተተኸለሎም ሰባት እተወሰነ ተመክሮ ኣለዎም። ወይ እውን ብዛዕባ እቲ እተተኸለልካ ሓድሽ ኣካል ዝምልከት ጸገማት ምስ ቀዋሚ ሓኪምካ ክትመያየጥ የድልዩካ ይኸውን።
- ሓድሓደ ግዜ ናይ ኮላሊት ምንጻግ እንተ ኣጋጢመካ፡ መጠን ሽንትኻ ክንኪ ይኸእል እዩ። ኣብቲ ናይ መጀመርታ እዋን፡ መጠን እቲ እትሸኖ ክትፈልጠን ክትከታተሎን ኣሎካ። ከብደትካ ብቐልጠፍ እንተ ወሲኽካን ጽምኢ ብሰንኪ ድርቀት እንተ ኣጋጢመካን ናብቲ ክትትል ዝገብረልካ ሓኪም ደውል።
- እቲ እተተኸለ ኣካልካ ምስ ዝነጸግ ሰብነትካ ክብድብድ ክብለካን ረስኒ ሰብነትካ ክውስኽን ዝኸእል እኳ እንተ ኹን፡ እዚ ግና ሳሕቲ ዝርኣ ምልክታት እዩ።
- ኣካልካ ነቲ ሓድሽ ላልሽ ምስ ዝነጸጎ መጠን ሽኮርካ ይውስኽ እኳ እንተ ኹን፡ እዚ ግን ምስ ደንጎዩ ዝርኣ ምልክት ክኸውን ይኸእል እዩ።

ቤተሰብካን ምስኻ ዝገይሽ ዝኹን ሰብን መዓልታዊ መድሃኒት ክትወስድ ከም ዘሎካ ከም ዝፈልጡ ግበር። በዚ ኸምዚ፡ ሃንደበት ኣብ ካልእ ቦታ ናብ ሕክምና ክትኣቱ እንተ ኣድልዩካ ብዛዕባ እቲ እትወስዶ መድሃኒት ኸነግሩ ይኸእሉ እዮም።

ሓፈሻዊ

- ስሩዕ ናብራካ ንበር።
- ጽቡቕ ንጽህና ይሃሉኝ። ብፍላይ ከአ ኢድ ምሕጸብን ናይ ኣፍ ከንክንን ኣገዳሲ እዩ።
- ንርእሰኻ ካብ ጸሓይ ሓሉ።
- ሕብሪ ቈርብትካ እንተ ቐይሩ፡ ነቲ ክትትል ዝገብረልካ ሓኪም ንገሮ።
- ሽጋራ ኣይተትክኽ።
- ኣብ ፈለማ፡ መስተ ኣይትስተ። ድሕሪ እተወሰነ ኣዋርሕ ኣልኮላዊ መስተ ክትሰቲ ትክእል እኳ እንተ ኹንካ፡ ብግቡእ መጠን ክኸውን ኣለዎ።
- ምስ ሰብ ሞያ ሕክምና ክትራኸብ ክለኻ፡ እተተኸለልካ ኣካል ሰብነት ከም ዘሎን ናይ ሰብነት ናይ ምክልኻል ዓቕሚ ዘዳኽም መድሃኒት ከም እትወስድን ኮሎ ሳዕ ሓብር።
- ገሊኡ መድሃኒታት ንውጽኢታውነት እቲ ናይ ሰብነት ናይ ምክልኻል ዓቕሚ ዘዳኽም መድሃኒት ዝጸሉ ክኸውን ይክእል እዩ። በዚ ምክንያት እዚ ድማ ሰብነትካ ነቲ እተተኸለልካ ኣካል ከነጽጎ ይክእል እዩ።

እዚ ዝሰዕብ እንተ ኣጋጢሙካ፡ ነቲ ክትትል ዝገብረልካ ሓኪም ሓብር፡-

- ቊሰሊ እንተ ቐይሑን ረሲኑን ለምሊሙን ወይ ምጉሉ እንተልይዎ።
- ቊሰሊ ክሓዊ ነዊሕ ግዜ እንተ ወሲዱሉ።
- ንሕማም ፍሮማይ እተቐላጸካ እንተ ኼንካ፡ ቀልጢፍካ ንሓኪምካ ደውለሉ። ቫይረስ ሕማም ፍሮማይ ኣዝዩ ከቢድ ክኹነካ ስለ ዝክእል ሕክምና ኸድልዩካ እዩ።

ንጽህና ኣፍ

ብምክንያት እቲ እትወስድ ናይ ሰብነት ናይ ምክልኻል ዓቕሚ ዘዳኽም መድሃኒት፡ ኣፍካ ክነቅጽን ክቐስልን ኣብ ዝነኸለ ኹርምቲ ረኽሲ ኸጋጥመካን ይክእል እዩ። እዚ ኹሉ፡ ንጽህና ኣፍካ ብምሕላው ክትከላኸሎ ትክእል ኢኻ።

ብስሩዕ ምብላዕን ምስታይን ክሳዕ እትጅምርን ንቡር ንጥፈታትካ ክሳዕ እትጅምርን፡ ንኣስናንካን ንኣፍካን ኣብ መዓልቲ ካብ ሰለስተ ክሳዕ ኣርባዕተ ሳዕ ኸተጸርዩ ንምዕደካ። ተሰኳዒ ስኒ እንተ ኣልዩካ፡ ኮሎ ሳዕ ኣውጺኻ ከተጸርዩን ኣፍካ ከተጸርዩን ኣሎካ። መጠን እቲ እትወስድ ናይ ሰብነት ናይ ምክልኻል ዓቕሚ ዘዳኽም መድሃኒት ምስ ነኮየን ኣብ ኩርምትኻ ፍሉይ ጸገም እንተ ዘይብልካን፡ ንኣፍካ ንግሆን ምሽትን ጥራይ ከተጸርዩ ትክእል ኢኻ።

መገሻ

ክትገይሽ እንተ ኼንካ፡ ኣቐዲምካ ጽቡቕ ጌርካ መደብ ከተውጽእ ኣሎካ። ንመገሻ ክትዳሎ ኸለኻ፡ ዝርዝር

እቲ ዘድልዩካን ኣቐዲምካ እትገብርን ነገራት ጽሓፎ። እቲ እትጽሕፎ ነገራት ከም ፓስፖርትን ቲኬትን ዝኣመሰለ ነገራት ጥራይ ዘይኮነስ፡ ነዚ ዝሰዕብ ነገራት እውን ጽሓፍ፡-

- ክልተ ጥማሮ መድሃኒታት። ንገሊኦም ሰባት ተወሳኺ እውን ምምላእ ዝያዳ ውሕስነት ከም ዝስምዖም ይገብር እዩ።
- ናይ መገሻ ፋርማሲ (Reiseapotek)
- ናይ ሓኪም ወረቐት
- ዝኹነ ዝተኣዘዘልካ መድሃኒት
- ዝኹነ ናይ ፋርማሲ ወረቐት። ኣብቲ «ናብይ እዩ ዝገይሽ ዘለኹ።» ዝብል ምዕራፍ ርአ።
- ናይ መገሻ መድሕን፡- ናይ መገሻ መድሕንካ እንታይ ከም ዘጠቓልል ምፍላጥካ ኣገዳሲ እዩ። ቅድሚ መገሻኻ ነቶም ትካል መድሕንካ እቲ መድሕን እንታይ ከም ዘጠቓልል ሕተቶም።
- ካርድ መድሕን ጥዕና ኤውሮጳ። ነዚ ኣብ www.helsenorge.no ኣቲኻ ክትጠልቦ ትክእል ኢኻ።
- ኣብታ እትገሻ ሃገር ናይ ዘሎ ኤምባሲ ወይ ቆንስላ ኖርወይ ኣድራሻ ወይ ተሌፎን።
- ናይቲ ክትትል ዝገብረልካ ሓኪም ቊጽሪ ተሌፎን (ወይ ክትረኽቡሉ እትክእል ኣድራሻ)
- ገለ ነገር እንተ ኣጋጢሙካ እንታይ ከም እትገብር ኣቐዲምካ ተዳሎ – እዚ ኣገዳሲ እዩ!

እቲ ሓድሽ ምስ ተተኸለልካ እንተ ወሓደ ንፊ ወርሒ ዝኸውን ናብ ካልእ ሃገር ከይትገይሽ ንምዕደካ።

ቤተሰብ

እቲ ዝሓመመ ሰብ ብዛዕባ እቲ ዘጋጠሞ ኹነታት ክሓሰብን መልሰ ግብሪ ክህብን ግዜ ይወስደሉ እዩ። ምስ ሰራሕተኛታት ሕክምና ብዛዕባ ሻቕሎቱ ክዛራረብ ይክእል እዩ። እቶም ምስ ሰራሕተኛታት ሕክምና ናይ ቀረባ ርክብ ክገብሩ ዘይከኣሉ ቤተሰብ እቲ ሕሙም እውን እተገለሉ ኹይኑ ክስምዖም ይክእል እዩ። ብፍላይ ከአ ናብቲ ሆስፒታል ከመጹ ዘይከኣሉ ቤተሰብ ጽምዋ ክስምዖም፡ ክጭንቑ፡ ክሕግዙ ዘይከኣሉ ኹይኑ ክስምዖም ይክእል እዩ። ብዛዕባ እቲ ዝስምዓካ ነገራት ምዝራብ ጠቓሚ እዩ።

ቤተሰብ ኣብ ዝኹነ ግዜ ንሰራሕተኛታት እቲ ሕክምናን ንዶክተራትን ክድውሉሎም ይክእሉ እዮም። ኣድላዩ እንተ ኹይኑ፡ ምስ ማሕበራዊ ሰራሕተኛ፡ ቀሺ፡ ወይ ሓኪም ስነ ኣእምሮ ርክብ ክንገብርን ሓበሬታ ክንህብን ንክእል ኢና።

አመጋግባ

ሓድሽ አካል ምስ ተተክለልካ፡ ጥዑይ አመጋግባ ከህልወካ አገዳሲ እዩ። ገሊጾም ሰባት ቅድሚ እቲ ሓድሽ አካል ዝትከለሎም ክብደቶም ብዙሕ ነክዮም ስለ ዝነበሩ ድሕሪኡ ክብደቶም ክውስኹ የድልዮም ይኸውን። ንገሊጾም ግና ስሩዕ ክብደት ኣለዎም። እቲ Prednisolon ዝብሃል መድሃኒት፡ ዝያዳ ጥማት ከም ዝሰምዓካ ክገብር ይኸእል እዩ። ስለዚ፡ ካብ መጠን ንላዕሊ ከይረጉድን ካልእ ናይ ጥዕና ጸገማት ከይተምጽእን ክትጥንቀቕ ኣለካ። ከም ሓፈሻዊ መምርሒ፡ ኣብ መዓልቲ ኻብ ኣርባዕተ ክሳብ ሓሙሽተ ሳብ እንተ በላዕካ እኹል እዩ። ማለት፡ ቁርሲ፡ ምሳሕ፡ ድራር ከምኡውን 1 ወይ 2 ጠዓሞት ኣብ መንጎ፡ ስሩዕ ዝኹን አመጋግባ ምምጋብካ ንሽውሃትካ ክትቁጸጸሮን መጠን ሸኮር ደምካ ቀልጢፉ ከይወርድን ከይድይብን ይሕግዝ።

ሸኮር

- መጠን እቲ እትወስዶ ሸኮርን ሸኮራዊ ምግብን ነኪ።
- መዓልታዊ ብዙሕ መጠን ሸኮር ምውሳድ ካብ መጠን ንዝሓለፈ ርጉድን ንሕማም ሸኮርያን ከቃልዓካ ይኸእል እዩ።

ስብሒ

ናይ ምክልኻል ዓቕሚ ዘዳኸም መድሃኒታት ክትወስድ ከለኻ ካብ መጠን ዝሓለፈ ርጉድን ልዑል ኮሌስትሮልን ከጋጥመካ ስለ ዝኸእል፡ መጠንን ዓይነትን እቲ እትምገቦ ስብሒ ኣስተብህለሉ።

ናይ አመጋግባ ሞዴል

ኣብ ሓደ ብያቲ ንእትምገቦ ምግብ ኣብ ሰለስተ ክፋል መቐቐሎ። ኣብቲ ሓደ ክፋል ኣሕምልቲ ግበር። ኣብቲ ኻልኣይ ክፋል፡ ድንሽ፡ ፍዝ፡ ፓስታ ወይ ባኒ ግበር። ኣብቲ ሳልሳይ ክኣ ዓሳ፡ ስጋ፡ ጥረምረ፡ ወይ እንቋቋሖ ከምኡውን ስልሲ ግበር።

ናብ ምግብ ጽሬት ክትሕሉን ሓደገኛ ዝኹኑ ምግብታት ክትፈልጥን ኣለካ። ብዛዕባ እዚ ብዝያዳ ኣብቲ ብዛዕባ አመጋግባ ዝገልጽ ምዕራፍ ኣንብብ።

አካላዊ ምንቅስቃስ

እቲ ሓድሽ አካል ምስ ተተክለልካ፡ አካላዊ ምንቅስቃስ ክትገብር ዘድልየሉ መድሃኒታት ክትወስድ ኢኻ። አካላዊ ምንቅስቃስ ክንብል ከለና ዕዮ ገዛ፡ ኣብ ከባቢኻ እትገብሮ ናይ እግሪ ጉዕዞ፡ ሓያል ስፖርታዊ ንጥፊታትን የጠቓልል። እቲ ኣገዳሲ ነገር፡ አካላዊ ምንቅስቃስ ምግባርካን ምስ ናብራኻ ዝሰማማዕ ምንቅስቃስ ምግባርካን እዩ።

ብስሩዕ አካላዊ ምንቅስቃስ ክትገብር ዘይትኸእል እንተ ኼንካ፡ ኣብ መዓልታዊ ናብራኻን ዕረፍትኻን እትገብሮ ምንቅስቃሳት ብኸመይ ክትውስኹሉ ከም እትኸእል ሕሰብ።

ሓዳርን ጸታዊ ርክብን

ብዙሓት ሰባት ቅድሚ እቲ ሓድሽ አካል ኣብ ሰብነቶም ምትካሉ ጸታዊ ርክብ ክገብሩ ዝነበሮም ድሌት ይጠፍእ ወይ ይንኪ እዩ። ሙብዛሕትኡ ግዜ ግና እዚ ድሌት እዚ ድሕሪ እቲ ምትካል እቲ ሓድሽ አካል ይምለስ እዩ። ግን ከኣ ፍልልይ ክህልዎ ይኸእል እዩ።

ሓደ ኻብቲ ጉድናዊ ጽልዎ እቲ እትወስዶ መድሃኒት፡ ናይ መትሎ ውትረት ጸገም ክኸውን ይኸእል እዩ። እዚ ጸገም እዚ እንተ ኣጋጢሙካ፡ ካብቲ ክትትል ዝገብረልካ ሓኪም ሓገዝ ክትረከብ ትኸእል ኢኻ።

ብሰንኪ እቲ ሕማም ወርሓዊ ጸግያተን ደው ዘበላ ኣብ ናይ ምውሳድ ዕድመ ዘለዎ ደቂ ኣንስትዮ ድሕሪ እቲ እተገብረለን ናይ አካል ምትካል ወርሓዊ ጸግያተን ክመጸን ይኸእል እዩ። ናይ ምጥናስ ዓቕሚን እውን ስለ ዝምለስ፡ መከላኸሊ ጥንሲ ከወስዳ ኣገዳሲ እዩ። ሓድሽ አካል ምስ ተተክለልኪ፡ ከኒናታት መከላኸሊ ጥንሲ ክትወስድኪ ወይ ሉፕ (P-pillar) ክትጥቀሚ ትኸእሊ ኢኻ። ገሊጾን ንኣብነት ናይ ደም ምርጋእ ጸገም ዘለዎን ደቂ ኣንስትዮ ከኒናታት መከላኸሊ ጥንሲ ከወስዳ የብሉን። ምስ ሓኪም ብዛዕባ መከላኸሊ ጥንሲ ክትመያየጡ ኸለኻ፡ እተተክለልኪ ኣካል ከም ዘሎን ናይ ሰብነት ናይ ምክልኻል ዓቕሚ ዘዳኸም መድሃኒታት ከም እትወስድን ሓብርዮ።

ክትጠንሲ ድሌት እንተልዩኪ፡ ፈለማ ምስቲ ክትትል ዝገብረልኪ ሓኪም ክትመያየጡ ኣለኪ። እቲ ሓድሽ አካል ካብ ዝትከለልኪ 1-2 ዓመት ክሓልፍን እቲ ኣካል ክሳብ ክንደይ ግቡእ ዕዮኡ ይዓዩ ከም ዘሎ መርመራ ክግበረሉን ኣለዎ። ምናልባት ቅድሚ ክትጠንሲ ምፍታንኪ መድሃኒት ክትልውጡ የድልየኪ ይኸውን እዩ። ገሊጾ መድሃኒታት ነቲ ድቂ ክገድኡ ስለ ዝኸእል፡ ሓኪምኪ እንታይ ዓይነት መድሃኒታት (ንኣብነት ንረኸሲ ዝኸውን መድሃኒት) ክትወስዱ ኸም ዘሎኪ ክግምግም እዩ። ስለዚ፡ ቅድሚ ምጥናስኪ ብዛዕባ ጥንሲ ምስ ናይ ኰላሊት ሓኪምኪ ምይይጥ ምግባርኪ ኣገዳሲ እዩ።

ማሕበራዊ መራኸቢ

ብዛዕባ እቲ እተገብረልኪ ሓድሽ ምትካል ኣካል ዘሐጉስ ስለ ዝኹን ንኸልኦት ክትግርም ምድላይ ንቡር እዩ። ይኹን እምበር፡ ናይ ዝሞተ ለጋሲ ሰብ ኰላሊት ወይ ላልሽ ተዋሂቡካ እንተ ኹይኑ፡ ነቲ ኣብ ማሕበራዊ መራኸቢ እትዝርግሉ ነገር ጥንቃቄ ኸትገብረሉ ንምዕደካ፡ እቲ እትዝርግሉ ዜና ብቤተሰብ፡ ፈተውቲ



ወይ ነቲ ዝሞተ ሰብ ብዝፈልጥዎ ሰባት ክልለ ይኸእል እዩ።

ምንጭ ሓበሬታ ምምርመራ

ሎሚ ካብ እተፈላለዩ ምንጭታት ሓበሬታ ኣዝዩ ብዙሕ ሓድሽ ሓበሬታታት ክንረክብ ንኸእል ኢና። ስለዚ፡ ነቲ ብዛዕባ ምትካል ኣካል እትረኽቦ ሓበሬታ ልክዕነቱ ክትምርምሮ ንምዕደካ። ሓድሽ ሓበሬታ እንተ ረኺብካ፡ ምስ ናይ ኩላሊት ሓኪምካ ተመያየጠሉ።